

ಶ್ರೀ ಎಚ್. ಸಿ. ಶ್ರೀಕಂಠಯ್ಯ. (ನಗರಾಡಳಿತ ಶಾಖೆಯ ಸಚಿವರು).—ಸನ್ಮಾನ್ಯ ಸಭಾಅಧ್ಯಕ್ಷರೇ,—
ಶ್ರೀ ಕೆ. ಬಿ. ಮಲ್ಲಪ್ಪ.—ನಾವು ಹೇಳುವುದನ್ನು ಸ್ವಲ್ಪ ಕೇಳಬೇಕು. ನಾವು ಹೇಳುವುದನ್ನೇ
ಕೇಳದೆ ಹೋದರೆ ಮಂತ್ರಿಯವರು ಉತ್ತರ ಯಾವ ರೀತಿ ಕೊಡುತ್ತಾರೆ?

ಅಧ್ಯಕ್ಷರು.—ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಕೆ. ಬಿ. ಮಲ್ಲಪ್ಪ.—ಅವಕಾಶ ಕೊಡದಿದ್ದರೆ ಹೇಗೆ. ಇಲ್ಲಿ ನಮ್ಮ ಕಷ್ಟಸುಖಗಳನ್ನು ಹೇಳಿ
ನೋಡುವುದಕ್ಕೆ ಬಂದಿದ್ದೇವೆಯೋ, ಅಥವಾ ಏತಕ್ಕೆ ಬಂದಿದ್ದೇವೆ? ನಮ್ಮ ಕಷ್ಟ-ಸುಖಗಳನ್ನು ಹೇಳಿ
ಬೇಕು ದಯಮಾಡಿ ಅವಕಾಶ ಮಾಡಿಕೊಡಿ.

ಅಧ್ಯಕ್ಷರು.—ದಯಮಾಡಿ ಕುಳಿತುಕೊಳ್ಳಿ. ಈ ರೀತಿ ಒತ್ತಾಯ ಮಾಡಬಾರದು.

ಶ್ರೀ ಕೆ. ಬಿ. ಮಲ್ಲಪ್ಪ.—ನಿಮ್ಮ ಆದೇಶಕ್ಕೆ ನಾನು ತಲೆಬಾಗುತ್ತೇನೆ. ನಾನು ಮಾತನಾಡುವುದಕ್ಕೆ
ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು.—ಸಾಧ್ಯವಾಗುವುದಿಲ್ಲ. ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ. (ನಗರಾಭಿವೃದ್ಧಿ ಸಂಬಂಧಪಟ್ಟ ಹಾಗೆ ನಗರಾಭಿವೃದ್ಧಿ ಬೇಡಿಕೆ
ಯನ್ನು ಈ ಸಭೆಯ ಒಪ್ಪಿಗೆಗಾಗಿ ಮಂಡಿಸಿದಂತಹ ಸಂದರ್ಭದಲ್ಲಿ ಅನೇಕ ನನ್ನ ಸದಸ್ಯ ಮಿತ್ರರು ಮಾತನಾಡಿದ್ದಾರೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ನಾನು ಮಾತನಾಡುವುದಕ್ಕೆ ಅವಕಾಶ ಕೊಡದಿದ್ದರೆ ದರಿಂದ ಪ್ರತಿಭಟಿಸಿ
ಸಭೆಯಿಂದ ಹೊರಗೆ ಹೋಗುತ್ತಿದ್ದೇನೆ.

(ಈ ರೀತಿ ಹೇಳಿ ಮಾನ್ಯ ಸದಸ್ಯರಾದ ಶ್ರೀಮಾನ್ ಕೆ. ಬಿ. ಮಲ್ಲಪ್ಪನವರು ಸಭೆಯಿಂದ ಹೊರಗೆ
ಹೊರಟುಹೋದರು)

† ಶ್ರೀ ಎಚ್. ಸಿ. ಶ್ರೀಕಂಠಯ್ಯ (ನಗರಾಡಳಿತ ಶಾಖೆಯ ಮಂತ್ರಿಗಳು).—ಅನೇಕ ಸದಸ್ಯ
ಮಿತ್ರರು ಮಾತನಾಡಿ ಅನೇಕ ಉತ್ತಮವಾದ ಸಲಹೆಗಳನ್ನು ಕೊಟ್ಟಿದ್ದಾರೆ. ಮತ್ತು ಈ ನಗರಾಭಿ
ವೃದ್ಧಿ ಇಲಾಖೆ ಉತ್ತಮವಾದ ಕಾರ್ಯವನ್ನು ನಿರ್ವಹಿಸುವುದಕ್ಕೆ ಅನೇಕ ಉತ್ತಮವಾದ ಸಲಹೆ
ಗಳನ್ನೂ ಕೊಡ ಕೊಟ್ಟಿದ್ದಾರೆ. ಮತ್ತೆ ಕೆಲವು ಒಳ್ಳೆಯ ಕಾರ್ಯಗಳನ್ನು ಮಾಡಿದ್ದರೆ ಬಗ್ಗೆ ಪ್ರಸಂಶ
ಯನ್ನೂ ಕೊಡ ಮಾಡಿದ್ದಾರೆ. ಪ್ರಪ್ರಥಮವಾಗಿ ಸರ್ಕಾರ ಈ ರಾಜ್ಯದಲ್ಲಿರತಕ್ಕಂಥ ೧೦೦ ಪುರಸಭೆ
ಗಳಿಗೆ ಡೆವಲಪ್‌ಮೆಂಟ್ ಗ್ರಾಂಟ್‌ನ್ನು ಅಂದರೆ ನೀರಿನ ಪೂರೈಕೆ ಮತ್ತು ಅಲ್ಲಿ ಆಗಬೇಕಾದ ಅಭಿವೃದ್ಧಿ
ಕಾರ್ಯಗಳಿಗೆ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುವುದಕ್ಕೆ ಸುಮಾರು ೨ ಕೋಟಿ ೧೪ ಲಕ್ಷ ರೂಪಾಯಿ
ಗಳನ್ನು ಪ್ರಪ್ರಥಮವಾಗಿ ಈ ವರ್ಷದಿಂದ ಸರ್ಕಾರ ಧನಸಹಾಯವನ್ನು ಪುರಸಭೆಗಳಿಗೆ ಕೊಟ್ಟಿದೆ.
ಮತ್ತು ಪುರಸಭೆಗಳ ವ್ಯಾಪ್ತಿಯಲ್ಲಿ ಬರತಕ್ಕಂಥಹ ನಿವೇಶನ ರಹಿತರಿಗೆ ನಿವೇಶನಗಳನ್ನು ಕೊಡತಕ್ಕಂತಹ
ಒಂದು ಕಾರ್ಯಕ್ರಮವನ್ನು ಸಹ ಈ ವರ್ಷದಿಂದ ಸರ್ಕಾರ ಜಾರಿಗೆ ತಂದಿದೆ. ಮತ್ತು ಪುರಸಭೆಗಳಲ್ಲಿ
ಮನೆ ಇಲ್ಲದಂತಹ ಬಡವರಿಗೆ ಮನೆಗಳನ್ನು ಕಟ್ಟಿಸಿಕೊಡತಕ್ಕಂಥ ಅಂದರೆ 'ಭಾಗ್ಯ ಮಂದಿರ' ಎಂಬ
ಹೆಸರಿನಲ್ಲಿ ಕಾರ್ಯಕ್ರಮ ನಡೆಯುತ್ತಿದೆ. ಇದುವರೆಗೂ ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕಂಥ ಬಡ
ವರಿಗೆ ಮನೆಗಳನ್ನು ಕಟ್ಟಿಸಿಕೊಡತಕ್ಕಂತಹ ನಿವೇಶನ ಇಲ್ಲದವರಿಗೆ ನಿವೇಶನವನ್ನು ಒದಗಿಸಿಕೊಡುವುದು
ಕೇವಲ ಗ್ರಾಮಾಂತರ ಪ್ರದೇಶಗಳಲ್ಲಿ ಮಾತ್ರ ಜಾರಿಯಲ್ಲಿತ್ತು. ಆದರೆ ಸರ್ಕಾರ ಇದನ್ನು ಮನೆಗಂಡು
ಪಟ್ಟಣದಲ್ಲಿರುವ ಬಡವರಿಗೂ ಈ ಒಂದು ಸಹಾಯ ದೊರಕಬೇಕೆಂಬ ಉದ್ದೇಶದಿಂದ ಅವರಿಗೂ ಮನೆ
ಗಳನ್ನು ಕಟ್ಟಿಸಿಕೊಡತಕ್ಕಂತಾದ್ದು ಯೋಗ್ಯ ಎಂಬುದನ್ನು ತಿಳಿದು ಈ ಒಂದು ಕಾರ್ಯಕ್ರಮವನ್ನು
ಈ ವರ್ಷದಿಂದ ಜಾರಿಗೆ ತಂದಿದ್ದೇವೆ. ಇದರ ಬಗ್ಗೆ ಅನೇಕ ಶಾಸಕ ಮಿತ್ರರು ಪ್ರಶಂಸೆ ಮಾಡಿದ್ದಾರೆ.
ಮತ್ತೆ ಪುರಸಭೆಗಳಿಗೆ ಏನೊಂದು ಆಕ್ವಾರಿಯಿಂದ ವರಮಾನ ಇತ್ತು ಆ ವರಮಾನವನ್ನು ಸರಿದೂಗಿ
ಸುವುದಕ್ಕೆ ಸರ್ಕಾರ ಈಗಾಗಲೇ ಕಾರ್ಯಕ್ರಮವನ್ನು ಕೈಗೊಂಡಿದೆ. ಆಕ್ವಾರಿಯನ್ನು ತೆಗೆದುಹಾಕಿದ್ದ
ರಿಂದ ಪುರಸಭೆಗಳು ತಮ್ಮ ಕಾರ್ಯವನ್ನು ಮಾಡತಕ್ಕಂಥಾದ್ದು ಮತ್ತು ಅವರ ಅಭಿವೃದ್ಧಿ ಕಾರ್ಯ
ಕ್ರಮಗಳನ್ನು ತೆಗೆದುಕೊಳ್ಳುವುದು ಒಪ್ಪ ಕಷ್ಟ ಎಂಬುದನ್ನು ಅನೇಕ ಸದಸ್ಯರು ತಮ್ಮ ಅಭಿಪ್ರಾಯ
ವನು ಕೊಟ್ಟಿದ್ದಾರೆ. ಮತ್ತು ಕೇಂದ್ರ ಸರ್ಕಾರ ಈ ಒಂದು ಆಕ್ವಾರಿಯನ್ನು ರದ್ದು ಮಾಡಬೇಕೆಂದು